

फागोत्सव श्रद्धा और उल्लास के साथ मनाया

शाहपुर। शाहपुर क्षेत्र के स्वामीपुरा मंदिर में विराजमान शालिग्राम जो भगवान का वार्षिक फागोत्सव श्रद्धा, भक्ति और उल्लाह के साथ मनाया गया। इस दौरान मंदिर परिसर को रंग-बिरंगी फूल-मालाओं और आकर्षक सजावट से सुसज्जित किया गया जिससे वातावरण भक्तिमय हो उठा। फागोत्सव के अवसर पर विशेष पूजा-अर्चना, श्रृंगार कर संकीर्तन का आयोजन किया गया। श्रद्धालुओं ने गुलाल और पुष्पों से भगवान का फाग खेलकर होली के आगमन की खुशी व्यक्त की।

भजन-कीर्तन मंडली रामदयाल मेहरा एंड पार्टी ने होली के पारंपरिक गीतों और फाग गाकर भक्तों को भाव-विभोर कर दिया। कार्यक्रम के अंत में हर्षोल्लास के साथ मनाया गया। श्रद्धालुओं ने शालिग्राम भगवान की महिमा बताते हुए कहा कि शालिग्राम शिला में भगवान विष्णु का साक्षात् वास माना जाता है।

इसलिए इनका पूजन विशेष फलदायी होता है। अंत में महाप्रसाद वितरण किया गया। जिसमें बड़ी संख्या में श्रद्धालुओं ने भाग लिया। योगेश स्वामी ने बताया कि फागोत्सव का यह कार्यक्रम हर वर्ष होली से पूर्व या होली के दिन धूमधाम से आयोजित किया जाता है।

कार्यक्रम के दौरान घनश्याम स्वामी, कैलाश स्वामी वार्डचपन, रामलाल स्वामी, भगवान सहाय आदि लोगों सहित सभी भक्तगण मौजूद रहे।

नशे में धुत कांस्टेबल की कार डिवाइडर से टकराई, दो पक्षों में हाथापाई

लोगों ने आरोप लगाया कि पुलिसकर्मी नशे में था

भरतपुर (निस)। आगरा-जयपुर नेशनल हाईवे पर गांव झीलरा के पास नशे में धुत पुलिस कांस्टेबल की तेज रफ्तार कार डिवाइडर से टकराकर क्षतिग्रस्त हो गई।

हादसे में कार चला रहा पुलिसकर्मी

■ हादसे में कार चला रहा पुलिसकर्मी बाल-बाल बच गया, हालांकि उसके मुंह पर हल्की चोट आई

■ कांस्टेबल होली खेलने के बाद सेवर की ओर जा रहा था इसी दौरान गांव झीलरा के पास उसकी कार अनियंत्रित होकर डिवाइडर से टकरा गई।

बाल-बाल बच गया, हालांकि उसके मुंह पर हल्की चोट आई है। जानकारी



कांस्टेबल की कार डिवाइडर से टकरा जाने के बाद मौके पर लोगों की भीड़ जमा हो गई।

के अनुसार कार चला रहा कांस्टेबल दीवान सिंह मीणा होली खेलने के बाद सेवर की ओर जा रहा था। इसी दौरान गांव झीलरा के पास तेज रफ्तार की कार उसकी कार अनियंत्रित होकर डिवाइडर से टकरा गई। हादसे के बाद

मौके पर लोगों की भीड़ जमा हो गई। लोगों ने आरोप लगाया कि पुलिसकर्मी नशे की हालत में वाहन चला रहा था, जिस पर कुछ लोगों ने विरोध जताया। इसी दौरान कांस्टेबल के समर्थन में भी कुछ लोग आ गए,

जिसके चलते विरोध करने वाले और समर्थक लोगों के बीच मौके पर ही कड़ासुनी के बाद जमकर हाथापाई हुई और लात, धुसे चले। हादसे में कार को नुकसान पहुंचा है, जबकि कांस्टेबल को हल्की चोट आई है।

बनियाना व हिंगोटीया में कलक्टर की जनसुनवाई

दौसा जिला कलक्टर देवेन्द्र कुमार ने गुरुवार को लवाण उपखंड क्षेत्र की बनियाना एवं हिंगोटीया टाउन पंचायत मुख्यालय पर आयोजित जनसुनवाई में टामीणों की समस्याएं सुनीं और संबंधित अधिकारियों को उनका शीघ्र समाधान करने के निर्देश दिए।

जनसुनवाई के दौरान टामीणों ने रास्तों से अतिक्रमण हटवाने, रमशान घाट की चारदीवारी निर्माण, प्रधानमंत्री किसान सम्मान निधि की राशि जारी करवाने, बनियाना-हिंगोटीया सड़क निर्माण, खेल मैदान बनवाने, तालाब की पाल को पक्का कर सौंदर्यकरण करने, हाईमास्ट लाइट लगाने, प्रधानमंत्री आवास योजना में नाम जोड़ने, जमीन के मुआवजे की राशि दिलाने, विवाह प्रमाण-पत्र में फोटो संशोधन, पेयजल समस्या के समाधान, आंगनवाड़ी भवन निर्माण तथा तलाई की सफाई जैसी समस्याओं से संबंधित परिवार जिला कलक्टर के समक्ष प्रस्तुत किए। जिला कलक्टर ने सभी परिवारों को गंभीरता से सुनते हुए अधिकारियों को नियमानुसार आवश्यक कार्रवाई करने के निर्देश दिए। उन्होंने रमशान घाट निर्माण तथा बनियाना-हिंगोटीया सड़क के लिए प्रस्ताव शीघ्र भिजवाने के निर्देश दिए। साथ ही, खेल मैदान के लिए उपयुक्त भूमि चिह्नित कर प्रस्ताव तैयार कर भेजने के लिए भी कहा। जनसुनवाई में जिला परिषद के मुख्य कार्यकारी अधिकारी बिरदी चंद गंगवाल, उपखंड अधिकारी रेखा मीणा सहित विभिन्न विभागों के अधिकारी उपस्थित रहे।

साार-समाचार

भाईचारे को कायम रखे : सोनी



मनोहरपुर। निकटवर्ती ग्राम खोरा लाड खानी के कुंडाल में स्थित रणपुरी महाराज मठ में होली स्नेह मिलन समारोह कार्यक्रम आयोजित किया गया जिसमें बड़ी संख्या में श्रद्धालु एवं गणमान्य जन उपस्थित रहे। सभी ने महाराज श्री रणपुरी महाराज का आशीर्वाद प्राप्त किया और धर्म व समाज सेवा के कार्यों के लिए प्रेरणा ली। भामाशाह सोनी ने कहा कि भाईचारे को कायम रखे इसके बिना भारत देश तरक्की नहीं कर सकता है इस अवसर पर सुमेरु मल सोनी महरीवाला (प्रदेश सह-कोषाध्यक्ष, भाजपा ओबीसी मोर्चा), जगदंबा ज्वेलर्स के डी.के. बैराडिया (सामाजिक सेवक व बजरंग दल अध्यक्ष, मनोहरपुर), अशोक कुमार धर्तुरा (कूकस), मनीष मोसूण (ताल कटोरा), सीताराम मोसूण, ओम प्रकाश मोसूण, सितेंद्र मोसूण (जयपुर), राजू पटवा, मनीष पटवा, बबलू शर्मा, घनश्याम योगी (पूर्व सरपंच), सुनील, विमल, केशुका एवं जगदीश पटवा सहित कई गणमान्य लोग मौजूद रहे। कार्यक्रम के दौरान सभी अतिथियों का सम्मान किया गया। भक्ति और श्रद्धा से ओतप्रोत माहौल में कार्यक्रम सफलता पूर्वक सम्पन्न हुआ।

अंग उपकरण वितरण शिविर 10 से

कोटपुतली। कस्बे के दिल्ली-जयपुर राष्ट्रीय राजमार्ग स्थित मोरीजावाला धर्मशाला में सामाजिक न्याय एवं अधिकारिता विभाग जिला कोटपुतली-बहरोड, श्री भगवान महावीर विकलांग सहायता समिति जयपुर व भारत विकास परिषद इकाई कोटपुतली के संयुक्त तत्वाधान में विशेष योग्यजनों हेतु तीन दिवसीय निःशुल्क विशाल अंग उपकरण वितरण शिविर का आयोजन रामोतार भूलचंद चेट्टीबल ट्रस्ट गांधी धाम के स्व. रामोतार मूलचंद गोयल की स्मृति में आगामी 10 से 12 मार्च तक प्रातः 09 से सायं 05 बजे तक किया जायेगा। शिविर में जखरतमंदों को निःशुल्क कृत्रिम पैर, कृत्रिम हाथ, तिपहिया साईकिल, वैशाखियां, वॉकर, व्हील चेर, कैलीपर्स, वृद्धजनों को छड़ी एवं सुनने की मशीन आदि निःशुल्क वितरण किये जायेंगे। शिविर में दिव्यांगजन अपना आधार कार्ड, दिव्यांग व यूडीआईडी प्रमाण-पत्र व इनकी फोटो कॉपी साथ लायें। शिविर में अध्यक्ष राजेश दीवान, सचिव बजरंग लाल शर्मा, सेवा संयोजक डॉ. अरविन्द मित्तल, वित्त सचिव अनिल बंसल समेत अन्य मौजूद रहेंगे।

चिकित्सा शिविर 6 मार्च को

कोटपुतली। निदेशालय चिकित्सा एवं स्वास्थ्य सेवाओं के दिशानिर्देशानुसार आगामी 6 मार्च को राजकीय बी.डी.एम.जिला चिकित्सालय, कोटपुतली में "रामाश्रय" वृद्धजन हेतु एक दिवसीय विशेष चिकित्सा शिविर का आयोजन किया जायेगा। इस शिविर में विशेष रूप से 60 वर्ष एवं उससे अधिक आयु के वरिष्ठ नागरिकों के लिए डिमेंशिया (भूलने की बीमारी) की स्क्रीनिंग की जाएगी। शिविर का उद्देश्य बुजुर्गों में जो एक ही छत के नीचे समता एवं सुगम स्वास्थ्य सेवाएं उपलब्ध कराना है। इसके अंतर्गत जनरल मेडिसिन, श्वसन रोग, नेत्र रोग, नाक-कान-गला (ईएनटी), आयुर्वेद, फिजियोथेरेपी सहित विभिन्न विशेषज्ञ सेवाएं उपलब्ध रहेंगी। साथ ही आवश्यक जांचों हेतु सैपल कलेक्शन, परामर्श, दवाइयों की उपलब्धता एवं अन्य जरूरी चिकित्सकीय सुविधाएं भी एक ही स्थान पर प्रदान की जाएंगी, जिससे वरिष्ठ नागरिकों को अलग-अलग स्थानों पर भटकना न पड़े। चिकित्सा विभाग ने क्षेत्र के सभी वरिष्ठ नागरिकों एवं उनके परिवारों से अपील की है कि वे इस शिविर का अधिकतम लाभ उठाएं।

गृह क्लेश में लगाया फांसी का फंदा

कोटपुतली। जिले की बानसूर तहसील अन्तर्गत निकटवर्ती बासदयाल पुलिस थाने के ग्राम रसनाली निवासी एक युवक ने गृह क्लेश से तनाव में आकर फांसी का फंदा लगा लिया। मौके पर मौजूद परिजनों ने मु शरीर दिखाते हुये युवक को कस्बा स्थित राजकीय बीडीएम जिला अस्पताल पहुंचाया। प्राप्त जानकारी के अनुसार गुरुवार तड़के टाउन रसनाली में युवक विक्रम (25) पुत्र रतन सिंह ने फांसी का फंदा लगाकर आत्महत्या का प्रयास किया। राजकीय जिला अस्पताल में युवक को प्राथमिक उपचार देकर हालत बिगड़ने पर जयपुर रेफर कर दिया गया। इस बाबत बासदयाल पुलिस थाने में जानकारी दी गई है, पुलिस मामले की जांच कर रही है।

जूली की माताजी को दी श्रद्धांजलि

कोटपुतली। राजस्थान विधानसभा नेता प्रतिपक्ष टीकाराम जूली की माताजी चलती देवी के निधन पर गुरुवार को कांग्रेस चिकित्सा प्रकोष्ठ के प्रदेश संगठन महासचिव कृष्ण कुमार शर्मा, उपाध्यक्ष यशपाल भाटिया, महासचिव डॉ. अभिलाष मीणा, जयपुर जिलाध्यक्ष डॉ. सुनील रायव, अलवर जिलाध्यक्ष डॉ. संदीप सैनी, उपाध्यक्ष अमरसिंह, कमल कुमार समेत अन्य ने उनके पौत्रक ग्राम काटवाड़ा पहुंचकर पुष्पांजलि अर्पित की एवं शोक संतप्त परिजनों से भेंटकर अपनी संवेदनशील व्यक्त की।

कार्यकारिणी घोषित

टोंका। राजस्थान प्रदेश कांग्रेस कमेटी अन्य पिछड़ा वर्ग विभाग के प्रदेशाध्यक्ष हरसहाय यादव के निर्देशानुसार जिला कांग्रेस कमेटी ओबीसी विभाग जिलाध्यक्ष पंकज यादव ने जिला कार्यकारिणी का गठन किया। जिसमें उपाध्यक्ष शाहबाज खान, मुकेश कुमार सैन, हंसराज यादव, कालु राम गुर्जर, सहराब अली, हनुमान प्रसाद गुर्जर, गणेश प्रयास व मीडिया प्रभारी मुबारक अली, अब्दुल हमीद अहमद को बनाया गया।

सूतक काल में निकाली भगवान नंदकेश्वर की शोभायात्रा

नरैना। जब कोई सनातनी सनातन धर्म पथ से भटक जाये तो वह विनाश की ओर अग्रसर हो जाता है। हम बात कर रहे हैं नरैना कस्बे में चंद्रग्रहण के सूतक काल के दौरान आयोजित भगवान नंदकेश्वर शोभायात्रा की, जिसके आयोजकों ने न सिर्फ पौराणिक सनातन धार्मिक परंपराओं, सनातन धर्म संस्कृति व नीति विरुद्ध जाकर चंद्रग्रहण के सूतक काल के दौरान भगवान शिव के वाहन

भगवान नंदकेश्वर की शोभायात्रा निकालकर दोष के भागी बन करलंकित किया अपितु अपने सनातनी होने पर भी प्रश्न चिन्ह लगा दिया। ऐसे लोगों के माध्यम से नीति विरुद्ध जाकर सनातन धर्म के कार्यक्रम होंगे तो सनातन धर्म का अनादर होने के साथ ही धर्म लाभ के बजाय घोर पाप के भागीदार ही बनेंगे। सूतक काल के दौरान जिन्होंने यह शोभायात्रा निकालने के लिए

आर्थिक सहयोग दिया, सूतक काल के दौरान नंदकेश्वर की पूजा अर्चना की, ऐसे लोग भी पाप के भागीदार बन गये। बता दें कस्बे में एक सदी पूर्व नंदकेश्वर शोभायात्रा के दौरान झगड़े की वजह से सुभाष चौक क्षेत्र के निवासी तत्कालीन जयपुर रियासत के राज सवाई दरबार के 14 अप्रैल 1924 के निर्णय अनुसार रंगपंचमी को नंदकेश्वर की शोभायात्रा निकालकर रंगोत्सव

मनाते थे, जबकि आजाद चौक क्षेत्र घुलंडी को रंगोत्सव मनाते थे लेकिन वर्ष 2020 से आजाद चौक वासियों को नंदकेश्वर की शोभायात्रा आजाद चौक लाने का झांसा देकर तत्कालीन जयपुर रियासत के राज सवाई दरबार के निर्णय के विरुद्ध जाकर घुलंडी के दिन नंदकेश्वर की शोभायात्रा निकालना शुरू किया।

पुलिसकर्मियों ने मनाई होली

पावटा। प्रागपुरा थाना परिसर में रंगों का त्योहार होली धूमधाम से मनाया गया। थानाध्यक्ष भजनाराम के नेतृत्व में पुलिसकर्मियों ने एक-दूसरे को रंग-गुलाल लगाकर शुभकामनाएं दीं।

इस दौरान पुलिसकर्मियों और उपनिरीक्षक होली के गीतों पर थिरकते भी नजर आए। सुरक्षा व्यवस्था में मुस्तैद रहने के कारण पुलिसकर्मियों हर साल होली के एक दिन बाद यह त्योहार मनाते हैं। लगभग 48 घंटे की लगातार ड्यूटी के बाद उनके चेहरों पर विशेष खुशी दिखाई दी। उन्होंने ड्यूटी की थकान

धुलाकर पूरे उत्साह के साथ त्योहार का आनंद लिया। इस दौरान महिला और पुरुष पुलिसकर्मियों ने अलग-अलग स्थानों पर होली खेली।

थानाध्यक्ष भजनाराम ने सभी पुलिसकर्मियों को गुलाल लगाकर होली की बधाई दी। इस अवसर पर उन्होंने कहा कि होली में जो ऊर्जा और उमंग दिखती है, वही ऊर्जा पूरे साल बनी रहनी चाहिए।

पुलिस को वर्ष के 365 दिन इसी उत्साह के साथ काम करना है। इस अवसर पर सिपाही से लेकर उच्च निरीक्षक तक सभी पुलिसकर्मी मस्ती में झूमते दिखे।

शिविर में निशुल्क इलाज

टोंका। जिला मुख्यालय पर गुरुवार को जिला विधिक सेवा प्राधिकरण की ओर से नालसा मेगा विधिक जागरूकता और लोककल्याणकारी शिविर लगाया गया। जिसमें अलग-अलग विभागों की योजनाओं का लाभ पात्र लोगों को मौके पर विभिन्न योजनाओं के चेक दिए गए। कार्यक्रम की अध्यक्षता जिला विधिक सेवा प्राधिकरण के कार्यवाहक अध्यक्ष एवं जिला न्यायाधीश महावीर महारव और प्राधिकरण के सचिव दिनेश कुमार जलुथरिया ने की तथा शिविर में लोगों को 14 मार्च 2026 को होने वाली राष्ट्रीय लोक अदालत के बारे में जानकारी दी गई और बताया गया कि बिजली, पानी जैसे मामलों का निपटारा आपसी सुलह से किया जा सकता है। कृषि विभाग की ओर से किसानों को रोटावेटर और चाफ्टर दिए गए। महिला एवं बाल विकास विभाग की ओर से प्रधानमंत्री मातृ वंदना योजना के तहत लाभार्थियों को 5000 रुपए के चेक दिए गए। इस दौरान अपर जिला न्यायाधीश और जिला विधिक सेवा प्राधिकरण के सचिव दिनेश कुमार जलुथरिया ने कहा कि शिविर का मकसद आम लोगों को राष्ट्रीय लोक अदालत के बारे में जागरूक करना है।

पदयात्रा रवाना, श्याममय हुआ फुलेरा

फुलेरा। कस्बे के श्रीरामनगर स्थित बालाजी की बगीची से श्री श्याम पदयात्री जनसेवा समिति के तत्वावधान में गुरुवार को लखदातार खाटू श्याम के लिए 22वीं निशान पदयात्रा श्रद्धा, उल्लास और भक्ति भाव के साथ रवाना हुई। पदयात्रा को मुख्य अतिथि भाजपा के जिला महामंत्री शिवजीराम कुमावत ने हरी झंडी दिखाकर यात्रा को रवाना किया। इस दौरान सामूहिक रूप से बाबा श्याम जलुथरिया ने की तथा विधिवत ध्वज पूजन कर ध्वज प्रमुख को निशान सौंपा गया। बाबा श्याम के जयकारों के गगनभेदी उद्घोष के साथ यात्रा का शुभारंभ हुआ। ढोल-नागाडों और भजनों की मधुर धुनों के बीच निकली पदयात्रा सियाराम बाबा की बगीची, वीर हनुमान मंदिर और श्री सिद्ध गणेश मंदिर होते हुए कस्बे के प्रमुख बाजारों से होकर गुजरी। मार्ग में जगह-जगह श्याम प्रेमियों ने पुष्पवर्षा कर पदयात्रा को का भव्य स्वागत किया। पूरा कस्बा हारे का सहारा, बाबा श्याम हमारा के जयघोष से भक्तिमय हो उठा और वातावरण श्याममय नजर आया। समिति के वेदप्रकाश पारीक और मनीष सोनी ने बताया कि यात्रा का पहला



पदयात्रा को मुख्य अतिथि भाजपा के जिला महामंत्री शिवजीराम कुमावत ने हरी झंडी दिखाकर रवाना किया।

■ ढोल-नागाडों और भजनों की मधुर धुनों के बीच निकली पदयात्रा सियाराम बाबा की बगीची, वीर हनुमान मंदिर और श्री सिद्ध गणेश मंदिर होते हुए कस्बे के प्रमुख बाजारों से होकर गुजरी।

पड़ाव आज जोबनेर स्थित सोनी धर्मशाला में रहेगा। दूसरे दिन शुक्रवार को पदयात्री रेनवाल की पारीक धर्मशाला में विश्राम करेंगे। शनिवार को

श्रद्धालु खाटू श्यामजी मंदिर पहुंचकर बाबा के दरबार में शोश नवाएंगे। वहां रात्रि विश्राम के बाद रविवार को पदयात्री पुनः फुलेरा के लिए प्रस्थान

करेंगे। इस अवसर पर बड़ी संख्या में श्रद्धालु उपस्थित रहे। सभी भक्तों ने बाबा श्याम से क्षेत्र की सुख-समृद्धि, शांति और खुशहाली की कामना की। गौरतलब है कि यह पदयात्रा पूर्व निर्धारित तिथि 24 फरवरी को रवाना होनी थी, लेकिन यात्रा के ध्वज प्रमुख गोपाललाल कुमावत के असाध्योग्य निधन के कारण यात्रा की तिथि आगे बढ़ानी पड़ी।

नेताओं-कार्यकर्ताओं ने खेली रंगों की होली

पावटा। रंगों का पावन पर्व होली क्षेत्र में हर्षोल्लास के साथ मनाया गया। आमजन के साथ राजनीतिक गतिधाराओं में भी त्योहार की खासी धूम रही। मंगलवार को विराटनगर विधानसभा क्षेत्रीय विधायक कुलदीप धनकड के आवास टाउन भांकीर आयोजित होली मिलन समारोह में नेताओं और कार्यकर्ताओं, आमजन ने जमकर रंग-गुलाल खेला और एक-दूसरे को शुभकामनाएं दीं। कार्यक्रम में विधायक कुलदीप धनकड सहित बड़ी संख्या में पदाधिकारी एवं कार्यकर्ता मौजूद रहे। सभी ने एक-दूसरे को रंग और गुलाल लगाकर होली की बधाई दी। इस दौरान विधायक आवास रंग-बिरंगे गुलाल से सराबोर नजर आया और ढोल-नागाडों की थाप पर कार्यकर्ता झूमते दिखाई दिए। इस मौके पर विधायक धनकड ने कहा कि होली रंगों और आपसी प्रेम का त्योहार है, जिसे उत्साह और भाईचारे के साथ मनाया जाना चाहिए। मन के सभी भेदभाव मिटाकर एक-दूसरे को गले लगाएं और सामाजिक सौहार्द को मजबूत करने की आवश्यकता है। उन्होंने क्षेत्रवासियों को होली की शुभकामनाएं देते हुए कहा कि यह पर्व प्रेम और एकता का संदेश देता है। होली हमें ममतावश भुलाकर सभी को प्रेम के धाम में फिराने की सीख देती है। उन्होंने

कहा कि भाजपा एक परिवार की तरह है और परिवार के साथ होली मनाने का विशेष आनंद है। सभी कार्यकर्ता एकजुट होकर त्योहार मना रहे हैं, जो संगठन की मजबूती को दर्शाता है। वही उन्हीं प्रदेश की वर्तमान भजनलाल सरकार के कार्यों का उल्लेख करते हुए कहा कि पिछले दो वर्षों में विकास के क्षेत्र में कई महत्वपूर्ण कदम उठाए गए हैं, जिससे प्रदेश में सकारात्मक माहौल बना है। उन्होंने विश्वास जताया कि यह त्योहार प्रदेश में और अधिक खुशहाली और समृद्धि लेकर आएगा। कार्यक्रम के दौरान पार्टी कार्यकर्ताओं ने पारंपरिक गीतों पर नृत्य किया और एक-दूसरे को मिठाई खिलाकर शुभकामनाएं दीं। राजनीतिक व्यस्तताओं के बीच विधायक धनकड सहित नेताओं और कार्यकर्ताओं ने उत्सव के रंग में डूबकर आपसी संबंधों को और प्रगाढ़ किया तथा प्रदेशवासियों से प्रेम, एकता और सद्भाव के साथ होली मनाने का संदेश दिया। कार्यक्रम के दौरान भाजपा पदाधिकारियों सहित कई कार्यकर्ताओं, आमजन ने विधायक धनकड को होली की शुभकामनाएं दीं और पुष्प लाभ के लिए निरंतर सभी महिलाएं और पुरुष मंदिर में एकत्रित हुए। इस राम धुन से भगवान को कष्टों से मुक्ति मिलती है।

चंद्र ग्रहण पर गोपाल भैया मंदिर में रामधुनी

पावटा। चंद्र ग्रहण के अवसर पर कस्बे के प्रसिद्ध गोपाल भैया मंदिर में मंदिर महंत मोहन दास महाराज के सांख्यिक में धार्मिक कार्यक्रम का आयोजन किया गया। मंदिर परिसर में श्रद्धालुओं द्वारा सामूहिक रामधुनी और भजन-कीर्तन भी भाग लेकर भगवान का स्मरण किया। कार्यक्रम के दौरान श्रद्धालुओं ने राम नाम का जाप करते हुए वातावरण को भक्तिमय बना दिया। मंदिर में यह राम धुन चंद्र टाहण के सूतक काल के दौरान की गई, जब पारंपरिक रूप से मंदिरों के पट बंद कर दिए जाते हैं और माना जाता है कि भगवान कष्ट में होते हैं। मंदिर महंत मोहनदास महाराज ने बताया कि चंद्र ग्रहण के कारण बड़ी संख्या में श्रद्धालु गोपाल भैया मंदिर पहुंचे। सभी ने मिलकर राम धुन में सहयोग किया, जो निरंतर चलती रही। श्रद्धालु शंकर स्वामी, बजरंग लाल बहरोडिया, राकेश गौड़, दीपक तिवाडी, साहिल टोलावत, नेमीचंद गुप्ता, सुंदर सोनी ने बताया, भगवान के कष्ट निवारण और पुष्प लाभ के लिए हम सभी महिलाएं और पुरुष मंदिर में एकत्रित हुए। इस राम धुन से भगवान को कष्टों से मुक्ति मिलती है।

किशनगढ़ बास का उदित 21 साल की उम्र में परिवार का आठ वां सीए बना

किशनगढ़ बास। देश की सबसे कठिन कहीं जाने वाली चार्टर्ड अकाउंटेंट्स परीक्षा में किशनगढ़ बास के बेटे उदित अग्रवाल ने 21 वर्ष की आयु में सीए फाइनल (बोथ ग्रुप) की परीक्षा प्रथम प्रयास में उत्तीर्ण कर माता पिता सहित परिवारजनों के साथ जिले और शहर का मान बढ़ाया है। बेटे उदित अग्रवाल को मिली सफलता से पूरे परिवार में खुशी का माहौल है। यह उपलब्धि परिवार के लिए इसलिए भी खास हो जाती है कि इस परिवार का उदित आठ वा सीए होगा।



व्यापारियों सहित शहर के गणमान्य लोगों ने उदित अग्रवाल का सम्मान किया।

मुखिया स्वर्गीय मूलचंद जलालपुरिया के 6 बेटे थे। उनके परिवार में उदित आठ वा सीए होगा। सीए की परीक्षा पास करने वाले उदित बताते हैं कि वह पढ़ाई के साथ 3 साल से वह राजस्थान के प्रथम सीए बनें अलवर में के एल डाटा के नाम से संचालित के एल डाटा एंड कंपनी में विजय डाटा के निर्देशक

में ऑफिट प्रशिक्षण ले रहे थे। इस दौरान उदित ने अनेक नामी कंपनियों की ऑफिट की और 6 से 16 घंटे घर पर पढ़ाई की है।

पहली बार में परीक्षा को पास कर उदित ने सीए बनकर संदेश दिया है कि कठिन परीक्षा संभव नहीं होती, बल्कि सही दिशा में की गई मेहनत उन्हें संभव

बना देती है। उदित अग्रवाल की यह उपलब्धि खास तौर पर उन विद्यार्थियों के लिए प्रेरणादायक है जो इस परीक्षा की तैयारी कर रहे हैं। कपडा क्यारारी नवीन अग्रवाल के बेटे उदित के सीए बनने की खबर सुनकर व्यापारियों एवं मित्रजनों सहित कस्बे के प्रबुद्धजन सगे

■ प्रथम प्रयास में उदित ने की कामयाबी हासिल। परिवार में खुशी

संबंधियों ने दुकान व घर पहुंचकर उदित अग्रवाल व परिवार जनों को बधाई दी, बेटे का माला, साफ पहनकर सम्मान किया और मिठाई खिलाकर मुंह मीठा कराया। इस दौरान बेटे उदित की सफलता से खुश पिता ने लड्डू बांटकर लोगों का मुंह मीठा कराया। बेटे उदित का सम्मान करने के लिए पहुंचने वालों में सिंधी समाज के मुखी गोकुल दास, अठावाल समाज के पूर्व अध्यक्ष सुरेश सिंघत, भाजपा मंडल अध्यक्ष मनोज मित्तल, किराना व्यापार मंडल के अध्यक्ष मदनलाल अग्रवाल, कपडा युनियन के विनय गोयल, लघु उद्योग संघ अध्यक्ष हर्माेश खुराना, समाजसेवी जितेंद्र अग्रवाल, विककी गोयल, सितेंद्र बिब्लू सोनी, गोपाल सोनी, पवन जैन, राजेंद्र मित्तल, सुरेश मित्तल, बिजी खंडेलवाल सहित अनेक व्यापारी पहुंचे थे।